

Sri Lakshmi Narayana Hrudaya Stotram

atha nārāyaṇa hṛdaya stōtram

asya śrīnārāyaṇahṛdayastōtramantrasya bhārgava ṛṣiḥ, anuṣṭupChandaḥ,
śrīlakṣmīnārāyaṇō dēvatā, oṃ bījaṃ, namaśśaktiḥ, nārāyaṇāyēti kīlakam,
śrīlakṣmīnārāyaṇa prītyarthē japē viniyōgaḥ □

karanyāsaḥ □

oṃ nārāyaṇaḥ paraṃ jyōtiriti aṅguṣṭhābhyāṃ namaḥ □

nārāyaṇaḥ paraṃ brahmēti tarjanībhyāṃ namaḥ □

nārāyaṇaḥ parō dēva iti madhyamābhyāṃ namaḥ □

nārāyaṇaḥ paraṃ dhāmēti anāmikābhyāṃ namaḥ □

nārāyaṇaḥ parō dharma iti kaniṣṭhikābhyāṃ namaḥ □

viśvaṃ nārāyaṇa iti karatalakarapṛṣṭhābhyāṃ namaḥ □

aṅganyāsaḥ □

nārāyaṇaḥ paraṃ jyōtiriti hṛdayāya namaḥ □

nārāyaṇaḥ paraṃ brahmēti śirasē svāhā □

nārāyaṇaḥ parō dēva iti śikhāyai vauṣaṭ □

nārāyaṇaḥ paraṃ dhāmēti kavachāya hum □

nārāyaṇaḥ parō dharma iti nētrābhyāṃ vauṣaṭ □

viśvaṃ nārāyaṇa iti astrāya phaṭ □

digbandhaḥ □

oṃ aindryādidaśadiśaṃ oṃ namaḥ sudarśanāya sahasrārāya hum phaṭ badhnāmi

namaśchakrāya svāhā □ iti pratidiśaṃ yōjyam □

atha dhyānam □

udyādādityasaṅkāśaṃ pītavāsaṃ chaturbhujam □

śaṅkhachakraḡadāpāṇiṃ dhyāyēllakṣmīpatiṃ harim □ 1 □

trailōkyādhārachakraṃ tadupari kamaṭhaṃ tatra chānantabhōgī

tanmadhyē bhūmipadmāṅkuśāśikharadaḡaṃ karṇikābhūtamērum □

tatrasthaṃ śāntamūrtiṃ maṇimayamakuṭaṃ kuṇḡalōdbhāsitaṅgaṃ

lakṣmīnārāyaṇākhyam sarasijanayanaṃ santataṃ chintayāmi □ 2 □

atha mūlāṣṭakam □

oṃ □ nārāyaṇaḥ paraṃ jyōtirātmā nārāyaṇaḥ paraḥ □

nārāyaṇaḥ paraṃ brahma nārāyaṇa namō'stu tē □ 1 □

nārāyaṇaḥ parō dēvō dhātā nārāyaṇaḥ paraḥ ॥
nārāyaṇaḥ parō dhātā nārāyaṇa namō'stu tē ॥ 2 ॥

nārāyaṇaḥ paraṃ dhāma dhyānaṃ nārāyaṇaḥ paraḥ ॥
nārāyaṇa parō dharmō nārāyaṇa namō'stu tē ॥ 3 ॥

nārāyaṇaḥ parōvēdyah vidyā nārāyaṇaḥ paraḥ ॥
viśvaṃ nārāyaṇaḥ sākṣānnārāyaṇa namō'stu tē ॥ 4 ॥

nārāyaṇādvidhirjātō jātō nārāyaṇādbhavaḥ ॥
jātō nārāyaṇāndindrō nārāyaṇa namō'stu tē ॥ 5 ॥

ravirnārāyaṇastējaḥ chandrō nārāyaṇō mahaḥ ॥
vahnirnārāyaṇaḥ sākṣānnārāyaṇa namō'stu tē ॥ 6 ॥

nārāyaṇa upāsyah syādgururnārāyaṇaḥ paraḥ ॥
nārāyaṇaḥ parō bōdhō nārāyaṇa namō'stu tē ॥ 7 ॥

nārāyaṇaḥ phalaṃ mukhyaṃ siddhirnārāyaṇaḥ sukham ॥
sēvyōnārāyaṇaḥ śuddhō nārāyaṇa namō'stu tē ॥ 8 ॥ [hari]

atha prārthanādaśakam ॥
nārāyaṇa tvamēvāsi daharākhyē hṛdi sthitaḥ ॥
prērakaḥ prēyamāṇānāṃ tvayā prēritamānasaḥ ॥ 9 ॥

tvadājñāṃ śirasā dhṛtvā japāmi janapāvanam ॥
nānōpāsanamārgaṇāṃ bhavakṛdbhāvabōdhakaḥ ॥ 10 ॥

bhāvārthakṛdbhavātītō bhava saukhyapradō mama ॥
tvanmāyāmōhitaṃ viśvaṃ tvayaiva parikalpitam ॥ 11 ॥

tvadadhiṣṭhānamātrēṇa sā vai sarvārthakāriṇī ॥
tvamētāṃ cha puraskṛtya sarvakāmānpradarśaya ॥ 12 ॥

na mē tvadanyastrātāsti tvadanyanna hi daivatam ॥
tvadanyaṃ na hi jānāmi pālakaṃ puṇyavardhanam ॥ 13 ॥

yāvatsāṃsārikō bhāvō manassthō bhāvanātmakaḥ ॥
tāvatsiddhirbhavētsādhyā sarvathā sarvadā vibhō ॥ 14 ॥

pāpināmahamēvāgryō dayālūnāṃ tvamagraṇīḥ ॥
dayanīyō madanyō'sti tava kō'tra jagattrayē ॥ 15 ॥

tvayāhaṃ naiva sṛṣṭaśchēna syāttava dayāluta ॥
āmayō vā na sṛṣṭaśchēdauṣadhasya vṛthōdayaḥ ॥ 16 ॥

pāpasaṅghapariśrāntaḥ pāpātmā pāparūpadhṛt □
tvadanyaḥ kō'tra pāpēbhyastrātāsti jagatītalē □ 17 □

tvamēva mātā cha pitā tvamēva
tvamēva bandhuścha sakhā tvamēva □
tvamēva sēvyaścha gurustvamēva
tvamēva sarvaṃ mama dēva dēva □ 18 □

prārthanādaśakaṃ chaiva mūlāṣṭakamataḥ param □
yaḥ paṭhēchChṛṇuyānnityaṃ tasya lakṣmīḥ sthirā bhavēt □ 19 □

nārāyaṇasya hṛdayaṃ sarvābhīṣṭaphalapradam □
lakṣmīhṛdayakaṃ stōtraṃ yadi chēttadvinākṛtam □ 20 □

tatsarvaṃ niṣphalaṃ prōktaṃ lakṣmīḥ kruddhyati sarvadā □
ētatsaṅkalitaṃ stōtraṃ sarvakāmaphalapradam □ 21 □

lakṣmīhṛdayakaṃ chaiva tathā nārāyaṇātmakam □
japēdyaḥ saṅkalīkṛtya sarvābhīṣṭamavāpnuyāt □ 22 □

nārāyaṇasya hṛdayamādu japtvā tataḥ param □
lakṣmīhṛdayakaṃ stōtraṃ japēnnārāyaṇaṃ punaḥ □ 23 □

punarnārāyaṇaṃ japtvā punarlakṣmīnutiṃ japēt □
punarnārāyaṇaṃ jāpyaṃ saṅkalīkaraṇaṃ bhavēt □ 24 □

ēvaṃ madhyē dvivārēṇa japētsaṅkalitaṃ tu tat □
lakṣmīhṛdayakaṃ stōtraṃ sarvakāmaprakāśitam □ 25 □

tadvajjapādikaṃ kuryādētatsaṅkalitaṃ śubham □
sarvānkāmānavāpnōti ādhivyādhibhayaṃ harēt □ 26 □

gōpyamētatsadā kuryāna sarvatra prakāśayēt □
iti guhyatamaṃ śāstraṃ prāptaṃ brahmādikaiḥ purā □ 27 □

tasmātsarvaprayatnēna gōpayētsādhayēsudhīḥ □
yatraitatpustakaṃ tiṣṭhēllakṣmīnārāyaṇātmakam □ 28 □

bhūtapaiśāchavētāḥ bhayaṃ naiva tu sarvadā □
lakṣmīhṛdayakaṃ prōktaṃ vidhinā sādhayētsudhīḥ □ 29 □

bhṛguvārē cha rātrau cha pūjayētpustakadvayam □
sarvathā sarvadā satyaṃ gōpayētsādhayētsudhīḥ □
gōpanātsādhanāllōkē dhanyō bhavati tattvataḥ □ 30 □

ityatharvarahasyē uttarabhāgē nārāyaṇahṛdayaṃ sampūrṇaṃ ☐

atha lakṣmī hṛdaya stōtram

asya śrī mahālakṣmīhṛdayastōtra mahāmantrasya bhārgava ṛṣiḥ, anuṣṭupādīni
nānāChandāṃsi, ādyādi śrīmahālakṣmīdēvatā, śrīṃ bījaṃ, hrīṃ śaktiḥ, aiṃ kīlakaṃ,
ādyādīmahālakṣmī prasādasiddhyarthaṃ japē viniyōgaḥ ☐

ṛṣyādinyāsaḥ -

ōṃ bhārgavrṣayē namaḥ śirasi ☐
ōṃ anuṣṭupādīnānāChandōbhyō namō mukhē ☐
ōṃ ādyādiśrīmahālakṣmī dēvatāyai namō hṛdayē ☐
ōṃ śrīṃ bījāya namō guhyē ☐
ōṃ hrīṃ śaktayē namaḥ pādayōḥ ☐
ōṃ aiṃ kīlakāya namō nābhau ☐
ōṃ viniyōgāya namaḥ sarvāṅgē ☐

karanyāsaḥ -

ōṃ śrīṃ aṅguṣṭhābhyāṃ namaḥ ☐
ōṃ hrīṃ tarjanībhyāṃ namaḥ ☐
ōṃ aiṃ madhyamābhyāṃ namaḥ ☐
ōṃ śrīṃ anāmikābhyāṃ namaḥ ☐
ōṃ hrīṃ kaniṣṭhikābhyāṃ namaḥ ☐
ōṃ aiṃ karatala karapṛṣṭhābhyāṃ namaḥ ☐

aṅganyāsaḥ -

ōṃ śrīṃ hṛdayāya namaḥ ☐
ōṃ hrīṃ śirasē svāhā ☐
ōṃ aiṃ śikhāyai vaṣaṭ ☐
ōṃ śrīṃ kavachāya hum ☐
ōṃ hrīṃ nētratrāyāya vaṣaṭ ☐
ōṃ aiṃ astrāya phaṭ ☐
ōṃ śrīṃ hrīṃ aiṃ iti digbandhaḥ ☐

atha dhyānam ☐

hastadvayēna kamalē dhārayantīṃ svalīlayā ☐
hāranūpurasaṃyuktāṃ lakṣmīṃ dēvīm vichintayē ☐

kauśēyapītavasanāmaravindanētrāṃ
padmadvayābhayavarōdyatapadmahastāṃ ☐
udyachChatārkasadrśīṃ paramāṅkasamsthāṃ
dhyāyēdvidhīsanatapādayugāṃ janitrīm ☐

pītavastrāṃ suvarṇāṅgīm padmahastadvāyānvitām □
lakṣmīm dhyātvēti mantrēṇa sa bhavētpṛthivīpatiḥ □
mātuluṅgaṃ gadāṃ khēṭaṃ pāṇau pātraṃ cha bibhratī □
nāgaṃ liṅgaṃ cha yōniṃ cha bibhratīm chaiva mūrdhani □

[iti dhyātvā mānasōpachāraiḥ sampūjya □
śāṅkhachakraḡadāhastē śubhravarṇē suvāsinī □
mama dēhi varaṃ lakṣmīḥ sarvasiddhipradāyinī □
iti samprārthya oṃ śrīṃ hrīṃ aiṃ mahālakṣmyai kamaladhāriṇyai siṃhavāhinyai
svāhā iti mantraṃ japtvā punaḥ pūrvavaddhṛdayādi ṣaḡaṅganyāsaṃ kṛtvā stōtraṃ
paṭhēt □]

stōtraṃ □
vandē lakṣmīm paramaśivamayīm śuddhajāmbūnadābhām
tējōrūpām kanakavasanām sarvabhūṣōjjvalāṅgīm □
bījāpūraṃ kanakakalaśaṃ hēmapadmaṃ dadhānā-
-mādyām śaktim sakalajanānīm viṣṇuvāmāṅkasamsthām □ 1 □

śrīmatsaubhāgyajanānīm staumi lakṣmīm sanātanīm □
sarvakāmaphalāvāptisādhanāikasukhāvahām □ 2 □

smarāmi nityaṃ dēvēśi tvayā prēritamānasaḥ □
tvadājñām śirasā dhṛtvā bhajāmi paramēśvarīm □ 3 □

samastasampatsukhadām mahāśriyaṃ
samastausubhāgyakarīm mahāśriyaṃ □
samastakalyāṅkarīm mahāśriyaṃ
bhajāmyaham jñānakarīm mahāśriyaṃ □ 4 □

vijñānasampatsukhadām sanātanīm
vichitravāgbhūtikarīm manōharām □
anantasammōdasukhapradāyinīm
namāmyaham bhūtikarīm haripriyām □ 5 □

samastabhūtāntarasamsthitā tvam
samastabhōktrīśvari viśvarūpē □
tannāsti yattvadvyatiriktavastu
tvatpādapadmaṃ praṇamāmyaham śrīḥ □ 6 □

dāridrya duḥkhaughatamōpahantrī
tvatpādapadmaṃ mayi sannidhatsva □
dīnārtivichChēdanahētubhūtaiḥ
kṛpākaṭākṣairabhiṣiṅcha mām śrīḥ □ 7 □

jayatu jayatu śāntā śīghramāgachCha saumyē □ 16 □

yasyāḥ kalāyāḥ kamalōdbhavādyā
rudrāscha śakra pramukhāscha dēvāḥ □
jīvanti sarvē'pi saśaktayastē
prabhutvamāptāḥ paramāyusastē □ 17 □

lilēkha niṭilē vidhirmama lipiṃ viśṛjyāntaraṃ
tvayā vilikhitavyamētaditi tatphalaprāptayē □
tadantaraphalēsphuṭaṃ kamalavāsinī śrīrimāṃ
samarpaya samudrikāṃ sakalabhāgyasaṃsūchikām □ 18 □

kalayā tē yathā dēvi jīvanti sacharācharāḥ □
tathā sampatkarē lakṣmi sarvadā samprasīda mē □ 19 □

yathā viṣṇurdhruvē nityaṃ svakalāṃ sannyavēśayat □
tathaiva svakalāṃ lakṣmi mayi samyak samarpaya □ 20 □

sarvasaukhyapradē dēvi bhaktānāmabhayapradē □
achalāṃ kuru yatnēna kalāṃ mayi nivēśitām □ 21 □

mudāstāṃ matphālē paramapadalakṣmīḥ sphuṭakalā
sadā vaikuṇṭhaśrīrnivasatu kalā mē nayanayōḥ □
vasētsatyē lōkē mama vachasi lakṣmīrvarakalā
śriyaḥ śvētadvīpē nivasatu kalā mē svakarayōḥ □ 22 □

tāvannityaṃ mamāṅgēṣu kṣīrābdhau śrīkalā vasēt □
sūryāchandramasau yāvadyāvallakṣmīpatiḥ śriyāḥ □ 23 □

sarvamaṅgaḷasampūrṇā sarvaiśvaryasamanvitā □
ādyādi śrīrmahālakṣmī tvatkalā mayi tiṣṭhatu □ 24 □

ajñānatimiraṃ hantuṃ śuddhajñānaprakāśikā □
sarvaiśvaryapradā mē'stu tvatkalā mayi saṃsthitā □ 25 □

alakṣmīṃ haratu kṣipraṃ tamaḥ sūryaprabhā yathā □
vitanōtu mama śrēyastvatkaḷā mayi saṃsthitā □ 26 □

aīśvaryamaṅgaḷōtpattistvatkalāyāṃ nidhīyatē □
mayi tasmātkṛtārthō'smi pātramasmi sthitēstava □ 27 □

bhavadāvēśabhāgyārḥo bhāgyavānasmi bhārgavi □
tvatprasādātpavitrō'haṃ lōkamātarnamō'stu tē □ 28 □

punāsi mām tvatkalayaiva yasmā-
-dataḥ samāgachCha mamāgratastvam □
paraṃ padaṃ śrīrbhava suprasannā
mayyachyutēna praviśādilakṣmīḥ □ 29 □

śrīvaikuṅṭhasthitē lakṣmi samāgachCha mamāgrataḥ □
nārāyaṇēna saha mām kṛpādṛṣṭyā'valōkaya □ 30 □

satyalōkasthitē lakṣmi tvam mamāgachCha sannidhim □
vāsudēvēna sahitā prasīda varadā bhava □ 31 □

śvētadvīpasthitē lakṣmi śīghramāgachCha suvratē □
viṣṇunā sahitē dēvi jaganmātaḥ prasīda mē □ 32 □

kṣīrāmbudhisthitē lakṣmi samāgachCha samādhavā □
tvatkṛpādṛṣṭisudhayā satataṃ mām vilōkaya □ 33 □

ratnagarbhasthitē lakṣmi paripūrṇē hiraṇmayē □
samāgachCha samāgachCha sthitvā"śu puratō mama □ 34 □

sthirā bhava mahālakṣmi niśchalā bhava nirmalē □
prasannē kamalē dēvi prasannahṛdayā bhava □ 35 □

śrīdharē śrīmahābhūtē tvadantaḥsthaṃ mahānidhim □
śīghramuddhṛtya purataḥ pradārśaya samarpaya □ 36 □

vasundharē śrīvasudhē vasudōgdhri kṛpāmayē □
tvatkukṣigatasarvasvaṃ śīghraṃ mē sampradarśaya □ 37 □

viṣṇupriyē ratnagarbhē samastaphaladē śivē □
tvadgarbhagatahēmādīn sampradarśaya darśaya □ 38 □

rasātalagatē lakṣmi śīghramāgachCha mē puraḥ □
na jānē paramaṃ rūpaṃ mātarmē sampradarśaya □ 39 □

āvīrbhava manōvēgāchChīghramāgachCha mē puraḥ □
mā vatsa bhairihētyuktvā kāmam gauriva rakṣa mām □ 40 □

dēvi śīghraṃ samāgachCha dharaṇīgarbhasamsthitē □
māstvadbhṛtyabhṛtyō'ham mṛgayē tvam kutūhalāt □ 41 □

uttiṣṭha jāgrhi tvam mē samuttiṣṭha sujāgrhi □
akṣayān hēmakalaśān suvarṇēna supūritān □ 42 □

nikṣēpānmē samākṣya samuddhṛtya mamāgrataḥ □
samunnatānanā bhūtvā samādhēhi dharāntarāt □ 43 □

matsannidhiṃ samāgachCha madāhitakṛpārasāt □
prasīda śrēyasāṃ dōgdhrī lakṣmīrmē nayanāgrataḥ □ 44 □

atrōpaviśa lakṣmi tvam sthirā bhava hiraṇmayē □
susthirā bhava samprītyā prasīda varadā bhava □ 45 □

ānītāṃstu tathā dēvi nidhīnmē sampradarśaya □
adya kṣaṇēna sahasā dattvā saṃrakṣa māṃ sadā □ 46 □

mayi tiṣṭha tathā nityaṃ yathēndrādiṣu tiṣṭhasi □
abhayaṃ kuru mē dēvi mahālakṣmīrnamō'stu tē □ 47 □

samāgachCha mahālakṣmi śuddhajāmbūnadaprabhē □
prasīda purataḥ sthitvā praṇataṃ māṃ vilōkaya □ 48 □

lakṣmīrbhuvam gatā bhāsi yatra yatra hiraṇmayī □
tatra tatra sthitā tvam mē tava rūpaṃ pradarśaya □ 49 □

krīḍantī bahudhā bhūmau paripūrṇakṛpāmayi □
mama mūrdhani tē hastamavilambitamarpaya □ 50 □

phaladbhāgyōdayē lakṣmi samastapuravāsīnī □
prasīda mē mahālakṣmi paripūrṇamanōrathē □ 51 □

ayōdhyādiṣu sarvēṣu nagarēṣu samāsthitē □
vaibhavairvividhairyuktaiḥ samāgachCha mudānvitē □ 52 □

samāgachCha samāgachCha mamāgrē bhava susthirā □
karuṇārasaniṣyandanētradvaya vilāsinī □ 53 □ [niṣpanna]

sannidhatsva mahālakṣmi tvatpāṇiṃ mama mastakē □
karuṇāsudhayā māṃ tvamabhiṣiñchya sthiraṃ kuru □ 54 □

sarvarājagṛhē lakṣmi samāgachCha balānvitē □ [mudānvitē]
sthitvā"śu puratō mē'dya prasādēnā'bhayaṃ kuru □ 55 □

sādaram mastakē hastam mama tvam kṛpayārpaya □
sarvarājagṛhē lakṣmi tvatkalā mayi tiṣṭhatu □ 56 □

ādyādi śrīmahālakṣmi viṣṇuvāmāṅkasamsthitē □
pratyakṣam kuru mē rūpaṃ rakṣa māṃ śaraṇāgatam □ 57 □

prasīda mē mahālakṣmi suprasīda mahāśivē □
achalā bhava samprītyā susthirā bhava madgṛhē □ 58 □

yāvattiṣṭhanti vēdāścha yāvachchandradivākarau □
yāvadvīṣṇuścha yāvattvaṃ tāvatkuru kṛpāṃ mayi □ 59 □

chāndrīkalā yathā śuklē vardhatē sā dinē dinē □
tathā dayā tē mayyēva vardhatāmabhivardhatām □ 60 □

yathā vaikuṅṭhanagarē yathā vai kṣīrasāgarē □
tathā madbhavanē tiṣṭha sthiraṃ śrīviṣṇunā saha □ 61 □

yōgināṃ hṛdayē nityaṃ yathā tiṣṭhasi viṣṇunā □
tathā madbhavanē tiṣṭha sthiraṃ śrīviṣṇunā saha □ 62 □

nārāyaṇasya hṛdayē bhavatī yathāstē
nārāyaṇō'pi tava hṛtkamalē yathāstē □
nārāyaṇastvamapi nityamubhau tathaiva
tau tiṣṭhatāṃ hṛdi mamāpi dayānvitau śrīḥ □ 63 □

vijñānavṛddhiṃ hṛdayē kuru śrīḥ
saubhāgyavṛddhiṃ kuru mē gṛhē śrīḥ □
dayāsuvṛddhiṃ kurutāṃ mayi śrīḥ
suvarṇavṛddhiṃ kuru mē gṛhē śrīḥ □ 64 □

na māṃ tyajēthāḥ śritakalpavalli
sadbhaktachintāmaṇikāmadhēnō □
viśvasya mātārbhava suprasannā
gṛhē kalatrēṣu cha putravargē □ 65 □

ādyādimāyē tvamajāṅḍabījaṃ
tvamēva sākāranirākṛtistvam □
tvayā dhṛtāśchābjabhavāṅḍasaṅghā-
-śchitraṃ charitraṃ tava dēvi viṣṇōḥ □ 66 □

brahmarudrādayō dēvā vēdāśchāpi na śaknuyuḥ □
mahimānaṃ tava stōtuṃ mandō'haṃ śaknuyāṃ katham □ 67 □

amba tvadvatsavākyāni sūktāsūktāni yāni cha □
tāni svīkuru sarvajñē dayālutvēna sādaram □ 68 □

bhavatīṃ śaraṇaṃ gatvā kṛtārthāḥ syuḥ purātanāḥ □
iti sañchintya manasā tvāmahaṃ śaraṇaṃ vrajē □ 69 □

anantā nityasukhinastvadbhaktāstvatparāyaṇāḥ □
iti vēdapramāṇāddhi dēvi tvāṃ śaraṇaṃ vrajē □ 70 □

tava pratijñā madbhaktā na naśyantītyapi kvachit □
iti sañchintya sañchintya prāṇān sandhārayāmyaham □ 71 □

tvadadhīnastvahaṃ mātastvatkrpā mayi vidyatē □
yāvatsampūrṇakāmaḥ syāttāvaddēhi dayānidhē □ 72 □

kṣaṇamātraṃ na śaknōmi jīvitum tvatkrpāṃ vinā □
na jīvantīha jalajā jalaṃ tyaktvā jalagrahāḥ □ 73 □

yathā hi putravātsalyājjananī prasnutastanī □
vatsaṃ tvaritamāgatya samprīṇayati vatsalā □ 74 □

yadi syāṃ tava putrō'haṃ mātā tvam yadi māmakī □
dayāpayōdharastanyasudhābhirabhiṣiñcha mām □ 75 □

mṛgyō na guṇalēśō'pi mayi dōṣaikamandirē □
pāṃsūnāṃ vṛṣṭibindūnāṃ dōṣāṇāṃ cha na mē matiḥ □ 76 □

pāpināmahamēvāgryō dayālūnāṃ tvamagraṇīḥ □
dayānīyō madanyō'sti tava kō'tra jagattrayē □ 77 □

vidhināhaṃ na sṛṣṭaśchēna syāttava dayālutā □
āmayō vā na sṛṣṭaśchēdauṣadhasya vṛthōdayaḥ □ 78 □

krpā madagrajā kiṃ tē ahaṃ kiṃ vā tadagrajaḥ □
vichārya dēhi mē vittaṃ tava dēvi dayānidhē □ 79 □

mātā pitā tvam gurusadgatiḥ śrī-
-stvamēva sañjīvanahētubhūtā □
anyaṃ na manyē jagadēkanāthē
tvamēva sarvaṃ mama dēvi satyē □ 80 □

ādyādilakṣmīrbhava suprasannā
viśuddhavijñānasukhaikadōgdhrī □
ajñānanantrī triguṇātiriktā
prajñānanētrī bhava suprasannā □ 81 □

aśēṣavāgjāḍyamalāpahantrī
navam navam spaṣṭasuvākpradāyinī □
mamēha jihvāgra suraṅganartakī [nartinī]
bhava prasannā vadanē cha mē śrīḥ □ 82 □

samastasampatsuvirājamānā
samastatējaśchayabhāsamānā □
viṣṇupriyē tvaṃ bhava dīpyamānā
vāgdēvatā mē nayanē prasannā □ 83 □

sarvapradasē sakalārthadē tvaṃ
prabhāsulāvaṇyadayāpradōgdhrī □
suvarṇadē tvaṃ sumukhī bhava śrī-
-hiraṇmayī mē nayanē prasannā □ 84 □

sarvārthadā sarvajagatprasūtiḥ
sarvēśvarī sarvabhayāpahantrī □
sarvōnnatā tvaṃ sumukhī bhava śrī-
-hiraṇmayī mē nayanē prasannā □ 85 □

samastavighnaughavināśakāriṇī
samastabhaktōddharaṇē vichakṣaṇā □
anantasaubhāgyasukhapradāyini
hiraṇmayī mē nayanē prasannā □ 86 □

dēvi prasīda dayanīyatamāya mahyaṃ
dēvādhināthabhadēvagaṇābhivandyē □
mātastathaiva bhava sannihitā dṛśōrmē
patyā samaṃ mama mukhē bhava suprasannā □ 87 □

mā vatsa bhairabhayadānakarō'rpitastē
maulau mamēti mayi dīnadayānukampē □
mātaḥ samarpaya mudā karuṇākaṭākṣaṃ
māṅgaḷyabījamiha naḥ sṛja janma mātaḥ □ 88 □

kaṭākṣa iha kāmadhuktava manastu chintāmaṇiḥ
karaḥ surataruḥ sadā navanidhistvamēvēndirē □
bhavē tava dayārasō mama rasāyanaṃ chānvahaṃ
mukhaṃ tava kalānidhirvividhavaññChitārthapradam □ 89 □

yathā rasasparśanatō'yasō'pi
suvarṇatā syātkamalē tathā tē □
kaṭākṣasamsparsānatō janānā-
-mamaṅgaḷānāmapi maṅgaḷatvam □ 90 □

dēhīti nāstīti vachaḥ pravēśā-
-dbhītō ramē tvāṃ śaraṇaṃ prapadyē □
ataḥ sadā'sminnabhayapradā tvaṃ

sahaiva patyā mayi sannidhēhi □ 91 □

kalpadrumēṇa maṇinā sahitā suramyā
śrīstē kalā mayi rasēna rasāyanēna □
āstāṃ yatō mama śiraḥkaradṛṣṭipāda-
-sprṣṭāḥ suvarṇavapuṣaḥ sthirajāṅgamāḥ syuḥ □ 92 □

ādyādiviṣṇōḥ sthiradharmapatnī
tvamēva patyā mayi sannidhēhi □
ādyādilakṣmi tvadanugrahēṇa
padē padē mē nidhidarśanaṃ syāt □ 93 □

ādyādilakṣmīhṛdayaṃ paṭhēdyaḥ
sa rājyalakṣmīmachalāṃ tanōti □
mahādaridrō'pi bhavēddhanāḍhya-
-stadanvayē śrīḥ sthiratāṃ prayāti □ 94 □

yasya smarāṇamātrēṇa tuṣṭā syādviṣṇuvallabhā □
tasyābhīṣṭaṃ dadatyāśu taṃ pālayati putravat □ 95 □

idaṃ rahasyaṃ hṛdayaṃ sarvakāmaphalapradam □
japaḥ pañchasaḥsraṃ tu puraścharaṇamuchyatē □ 96 □

trikālamēkakālaṃ vā narō bhaktisamanvitaḥ □
yaḥ paṭhēchChṛṇuyādvāpi sa yāti paramāṃ śriyam □ 97 □

mahālakṣmīṃ samuddīśya niśi bhārgavavāsarē □
idaṃ śrīhṛdayaṃ japtvā pañchavāraṃ dhanī bhavēt □ 98 □

anēna hṛdayēnāṇaṃ garbhīṇyā abhimantritam □
dadāti tatkulē putrō jāyatē śrīpatiḥ svayam □ 99 □

narēṇa vā'thavā nāryā lakṣmīhṛdayamantritē □
jalē pītē cha tadvaṃśē mandabhāgyō na jāyatē □ 100 □

ya āśvinē māsi cha śuklapakṣē
ramōtsavē sannihitē subhaktyā □
paṭhēttathaikōttaravāravṛddhyā
labhētsa sauvarṇamayīṃ suvṛṣṭim □ 101 □

ya ēkabhaktō'nvahamēkavarṣaṃ
viśuddhadhīḥ saptativārajāpī □
sa mandabhāgyō'pi ramākaṭākṣā-
-dbhavētsahasrākṣaśatādhikaśrīḥ □ 102 □

śrīśāṅghribhaktiṃ haridāsadāsyam
prasannamantrārthadr̥ḍhaikaniṣṭhām □
gurōḥ smṛtiṃ nirmalabōdhabuddhiṃ
pradēhi mātāḥ paramaṃ padaṃ śrīḥ □ 103 □

pṛthvīpatitvam puruṣōttamatvam
vibhūtivāsam vividhārthasiddhim □
sampūrṇakīrtiṃ bahuvarṣabhōgam
pradēhi mē lakṣmi punaḥ punastvam □ 104 □

vādārthasiddhiṃ bahulōkavaśyam
vayaḥ sthiratvam lalanāsubhōgam □
pauṭrādilabdhiṃ sakalārthasiddhiṃ
pradēhi mē bhārgavi janmajanmani □ 105 □

suvarṇavṛddhiṃ kuru mē gṛhē śrīḥ
sudhānyavṛddhiṃ kurū mē gṛhē śrīḥ □
kalyāṇavṛddhiṃ kuru mē gṛhē śrīḥ
vibhūtivṛddhiṃ kuru mē gṛhē śrīḥ □ 106 □

dhyāyēllakṣmīm prahasitamukhīm kōṭibālārkabhāsām
vidyudvarṇāambaravaradhārām bhūṣaṇāḍhyām suśōbhām □
bījāpūram sarasijayugam bibhratīm svarṇapātram
bhartrāyuktām muhurabhayadām mahyamapyachyutaśrīḥ □ 107 □

guhyātiguhyagōptrī tvam gṛhāṇāsmatkṛtam japam □
siddhirbhavatu mē dēvi tvatprasādānmayi sthitā □ 108 □

iti śrīatharvaṇarahasyē śrīlakṣmīhṛdayastōtram sampūrṇam □